



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] SATURDAY, 05th OCTOBER, 2024/ASHVINA 13, 1946 [No. 108

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) અન્વયે

જાહેરનામું

નં. જે/એમએજી/કાવ્ય/સુરેશ્વર ફાટક/જાહેરનામું/૨૦૨૪.-સબ ડિવિઝનલ મેજિસ્ટ્રેટ, ગોંડલના પત્ર નં. પ્રાંક/મજસ/જાહેરનામું/ફા. નં. ૬૫/૨૦૨૪, તા. ૧૧-૦૮-૨૦૨૪ ના પત્રથી ગોંડલ રેલવે ફાટક નં. ૩૪/સી (સુરેશ્વર ફાટક) પર રબર લાઈઝેશન કાર્ય કરવાનું હોવાથી ૪ (ચાર) દિવસ માટે એટલે કે તા. ૧૨-૦૮-૨૦૨૪ સાંજે ૦૬-૦૦ કલાક થી તા. ૧૬-૦૮-૨૦૨૪ સવારના ૦૬-૦૦ સુધી બંધ રાખવા માટે તેમજ આ એલ.સી. બંધ થતા સદરહું કામગીરી શરૂ થતા ટ્રાફિક ડાયવર્ટ કરવા વાહનોની અવર-જવર માટે ફાટકના વૈકલ્પિક રૂટ તરીકે (૧) શેમળા ફાટક એલ.સી. નં. ૩૦/એકસ પરથી તથા (૨) આશાપુરા અંડરબ્રિજ પરથી થવા માટે જાહેરનામું પ્રસિધ્ધ કરવા બાબતે દરખાસ્ત રજૂ થયેલ છે.

સબબ, હું સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ ગુજરાત પોલીસ અધિનિયમ-૧૯૫૧ની કલમ-૩૩(૧) (ફ અને બ) અન્વયે અમોને મળેલ સત્તાની રૂએ તા. ૧૨-૦૮-૨૦૨૪ સાંજે ૦૬-૦૦ કલાક થી તા. ૧૬-૦૮-૨૦૨૪ સવારના ૦૬-૦૦ સુધી ગોંડલ રેલવે ફાટક નં. ૩૪/સી (સુરેશ્વર ફાટક) ઉપર તમામ પ્રકારના વાહનોની અવર-જવર બંધ કરવા તેમજ વૈકલ્પિક રસ્તા તરીકે (૧) શેમળા ફાટક એલ.સી. નં. ૩૦/એકસ પરથી તથા (૨) આશાપુરા અંડરબ્રિજનો ઉપયોગ કરવા સારુ અને તે મુજબ ટ્રાફિક ડાયવર્ટ કરવા હુકમ ફરમાવું છું.

આ જાહેરનામાનો ભંગ કે ઉલ્લંઘન કરનાર વ્યક્તિ સને-૧૯૫૧નાં ગુજરાત પોલીસ અધિનિયમની કલમ-૧૩૧માં દર્શાવેલ શિક્ષાને પાત્ર બનશે.

આજ તા. ૧૨-સપ્ટેમ્બર-૨૦૨૪ ના રોજ મારી સહી તથા કચેરીનો સિક્કો મારી બહાર પાડેલ છે.

રાજકોટ, ૧૨ માહે સપ્ટેમ્બર, સને ૨૦૨૪.

ગુજરાત પોલીસ અધિનિયમ-૧૯૫૧ ના અધિનિયમ-૨૨ ની કલમ-૩૭(૧) અન્વયે કાટેલ

હુકમ

નં. જે/એમએજી/ક. ૩૭ (૧)/જા. નામુ/ઓકટોબર-૨૪/ફા.નં. ૩૨/૨૦૨૪.-આગામી માહે ઓકટોબર-૨૦૨૪ ના માસ દરમ્યાન ગાંધી જયંતિ, નવરાત્રી, દશેરા, ધન તેરસ, કાળી ચૌદશ, દિવાળી તથા સરદાર વલ્લભભાઈ પટેલ જયંતિ જેવા તહેવારો આવતા હોય તથા જુદી જુદી ધાર્મિક શોભાયાત્રાઓ નિકળનાર હોય તેમજ રાજકોટ ગ્રામ્ય જિલ્લામાં વિવિધ રાજકીય પક્ષો તેમજ સંગઠનો દ્વારા આંદોલનો, રેલીઓ/ધરણા જેવા કાર્યક્રમો આપવામાં આવતા હોય છે. જે ધ્યાને લેતાં આ સમય દરમ્યાન રાજકોટ ગ્રામ્ય, જિલ્લા વિસ્તારમાં કાયદો વ્યવસ્થા, જાહેર સુલેહ શાંતિ અને સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, સને ૧૯૫૧ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૧૦-૨૦૨૪ થી ૩૧-૧૦-૨૦૨૪ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરમાવું.
- (૨) કોઈપણ ક્ષયધર્મી અથવા સ્કોટક પદાર્થ લઈ જવાની.
- (૩) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાનાં યંત્રો અથવા સાધનો લઈ જવાની, એકઠા કરવની તથા તૈયાર કરવાની, તથા કોઈ સરઘસમાં જલતી અથવા પેટાવેલી મશાલો લઈ જવાની.
- (૪) મનુષ્યો અથવા શબો અથવા આકૃતિઓ અથવા પુતળા દેખાડવાની.
- (૫) લોકોએ બુમ પાડવાની, ગીતો ગાવાની તથા વાદ્ય વગાડવાની.
- (૬) જે છટાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી દેખાડવાથી અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂથી અથવા નીતિનો ભંગ થતો હોય અથવા જેનાથી રાજ્યની સલામતિ જોખમતી હોય અથવા જેને પરીણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અથવા તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર :

પોલીસ કમિશનરશ્રી, રાજકોટ શહેર, રાજકોટની હકુમત સિવાયનો રાજકોટ ગ્રામ્ય જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સત્તાધિકારીશ્રી તરફથી જેને પરવાનગી આપવામાં આવેલ હોય તેવી વ્યક્તિઓ.

શિક્ષા :

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ ૨૭, માહે સપ્ટેમ્બર-૨૦૨૪ નાં રોજ મારી સહી તથા કચેરીનો સીક્રો લગાડી હુકમ બહાર પાડ્યો.

રાજકોટ, ૨૭ માહે સપ્ટેમ્બર, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧) અન્વયેનું જાહેરનામું

હુકમ

નં. જે/એમએજી/ગુ. પો. અ.-૩૩(૧)/ફા. નં. ૧૨/૨૦૨૪.-નાયબ પોલીસ મહાનિરીક્ષકશ્રી, રાજકોટ ગ્રામ્ય, રાજકોટનાં તા. ૨૫-૦૮-૨૦૨૪ના પત્ર ક્રમાંક એલ.આઈ.બી./પથીક પ્રોગ્રામ/જાહેરનામું/૮૨૮/૨૦૨૪ થી રાજકોટ ગ્રામ્ય જિલ્લામાં બહારનાં જિલ્લા, રાજ્યો અને વિદેશમાંથી મોટા પ્રમાણમાં મુસાફરો આવે ત્યારે સ્થાનિક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોએ ભાડેથી રૂમ રાખી રહેતા હોય છે. આ મુસાફરોની સાથે દેશવિરોધી અને અસામાજિક તત્વો પણ જિલ્લામાં આવી જાય અને દેશ વિરોધી ભાગફોડીયા પ્રવૃત્તિઓ કરે તેવી પુરતી શક્યતાઓ રહેલી છે, જેથી રાજકોટ ગ્રામ્ય જિલ્લામાં ભાડેથી આવા તમામ સ્થળે રહેતા મુસાફરો ઉપર વોચ રાખવી અને તેની ચકાસણી કરવી ખુબ જ જરૂરી છે. આ પ્રકારે વોચ માટે ટેકનોલોજીનાં ઉપયોગથી હોટલ માલિકો અને પોલીસને સુવીધા રહે અને દૈનિક ધોરણે પોલીસને માહિતી ઓન-લાઈન મળી રહે તે હેતુ એપ્લીકેશન PATHIK (PROGRAMME FOR ANALYSIS OF TRAVELLER AND HOTEL INFORMATICS) ગુજરાત પોલીસ દ્વારા બહાર પાડવામાં આવેલ છે. આ PATHIK એપમાં દૈનિક ધોરણે દરેક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોએ એન્ટ્રી કરવા માટે જાહેરનામું પ્રસિધ્ધ કરવા દરખાસ્ત કરેલ.

જેથી આ 'PATHIK' માં દૈનિક ધોરણે દરેક હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોનાં સંચાલક/માલિક/ભાગીદાર/જવાબદારોએ એન્ટ્રી કરવા માટે હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ગુજરાત પોલીસ અધિનિયમ-૧૯૫૧ની કલમ-૩૩(૧) હેઠળ મને મળેલ સત્તાની રૂએ તા. ૦૧-૧૦-૨૦૨૪ થી ૩૦-૧૧-૨૦૨૪ સુધી આ હુકમ કરું કે,

હોટલ/ધર્મશાળા/સમાજવાડી/મુસાફર ખાના/કલબ હાઉસ/ગેસ્ટ હાઉસ/રીસોર્ટ/ધર્મસ્થળો/ધાબા તથા અન્ય સ્થળોનાં માલિકે ગ્રાહકની રજીસ્ટર એન્ટ્રી કરવા માટે પોતાના રીસેપ્શન કાઉન્ટર ઉપર ઈન્ટરનેટ કનેક્ટીવીટી સાથેનું એક કોમ્પ્યુટર રાખવાનું રહેશે અને તેમાં ગુજરાત પોલીસ દ્વારા તૈયાર કરવામાં આવેલ 'PATHIK' (PROGRAMME FOR ANALYSIS OF TRAVELLER AND HOTEL INFORMATICS) ઈનસ્ટોલ કરવાની રહેશે તેમજ તેના મેન્યુઅલ રજીસ્ટરમાં થતી તમામ એન્ટ્રી આ 'PATHIK' એપમાં ફરજિયાતપણે ઓનલાઈન કરવાની રહેશે.

આ હુકમના કોઈપણ ખંડનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૧ તથા ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર થશે.

આજ તા. ૨૭મી, સપ્ટેમ્બર-૨૦૨૪ નાં રોજ મારી સહી તથા કચેરીનો સિક્કો મારી બહાર પાડેલ છે.

રાજકોટ, ૨૭ માહે સપ્ટેમ્બર, સને ૨૦૨૪.

સી. એ. ગાંધી
અધિક જિલ્લા મેજિસ્ટ્રેટ
રાજકોટ જિલ્લા રાજકોટ.

